

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavaryo me sannidhattāṃ sadā hr̥di ||

śrīkūranāthaśrīvatsacihnamiśra viracitaḥ

|| śrīstavaḥ ||

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīstavaḥ ॥

śrīvatsacihnamiśrebhya nama uktimadhīmahe |
yaduktayastrayīkaṅṭhe yānti maṅgala sūtratām ||

svasti śrīrdīśatādaśeṣajagatām
sargopasargasthitīḥ
svargaṃ durgatimāpavargikapadam
sarvañca kurvan hariḥ |
yasyā vīkṣya mukhaṃ tadinḡita-
parādhīno vidhatte'khilaṃ
krīḍeyaṃ khalu nānyathā'sya rasadā
syādaikarasyāttayā || 1 ||

he śrīrdevi samasta lokajananīm
tvām stotumīhāmahe
yuktām bhāvaya bhāratīm praguṇaya
premapradhānām dhiyam |
bhaktīm bhandaya nandayāśritamimaṃ
dāsaṃ janaṃ tāvakaṃ
lakṣyaṃ lakṣmi kaṭākṣavīcivīrteḥ
te syāma cāmī vayam || 2 ||

stotraṃ nāma kimāmananti kavayo yadyanyadīyān guṇān
anyatra tvasato'dhiropya phaṇitissā tarhi vandhyā tvayi |
samyaksatyaguṇābhivarṇanamatho brūyuh katham tādrśī
vāgvācaspatinā'pi śakyaracanā tvatsadguṇārṇonidhau || 3 ||

ye vācām manasām ca durgrahatayā khyātā guṇāstāvakāḥ
tāneva prati sāmbugihvamuditā hai māmikā bhāratī |

*hāsyam tattva na manmahe na hi cakoryekā'khilāṃ candrikāṃ
nālaṃ pātumiti pragṛhya rasanāmāsīta satyāṃ tṛṣi || 4 ||*

*kṣodīyānapi duṣṭabuddhirapi
niḥsneho'pyanīho'pi te
kīrtiṃ devi lihannaham
na ca bibhemyajñō na jihremi ca |
duṣyetsā tu na tāvatā
na hi śunā līdhā'pi bhāgīrathī
duṣyecchvāpi na lajjate na ca bibhet-
yārtistu śāmyecchunaḥ || 5 ||*

*aiśvaryaṃ mahadeva vā'lpamathavā
dṛśyeta puṃsāṃ hi yat
tallakṣmyāḥ samudīkṣaṇāttava yataḥ
sārvatrikaṃ vartate |
tenaitena na vismayemahi
jagannātho'pi nārāyaṇaḥ
dhanyaṃ manyata īkṣaṇāttava yataḥ
svātmānamātmeśvaraḥ || 6 ||*

*aiśvaryaṃ yadaśeṣa puṃsi yadidaṃ saundaryalāvaṇyayoḥ
rūpaṃ yacca hi maṅgalaṃ kimapi yallope sadityucyate |
tatsarvaṃ tvadadhīnameva yadataḥ śrīrityabhedena vā
yadvā śrīmaditīdṛśena vacasā devi prathāmaśnute || 7 ||*

*devi tvanmahimāvadhīrṇa hariṇā nāpi tvayā jñāyate
yadyapyevamathāpi naiiva yuvayoḥ sarvajñatā hīyate |
yannāstyeva tadajñatāmanugūṇāṃ sarvajñatāyā viduḥ
vyomāmbhojamidantayā kila vidan bhrānto'yamityucyate || 8 ||*

*loke vanaspatibṛhaspatitāratamyam
yasyāḥ prasādapariṇāmamudāharanti |
sā bhāratī bhagavatī tu yadīyadāsī
tām devadevamahiṣīm śriyamāśrayāmaḥ || 9 ||*

*yasyāḥ kaṭākṣa mṛduvīkṣaṇa dīkṣaṇena
sadyassamullasita pallavamullalāsa |
viśvam viparyaya samutthaviparyayam prāk
tām devadevamahiṣīm śriyamāśrayāmaḥ || 10 ||*

*yasyāḥ kaṭākṣavīkṣākṣaṇalakṣam lakṣitā maheśāssyuh |
śrīraṅgarājamahiṣī sā māmapi vīkṣatām lakṣmīḥ || 11 ||*

|| iti śrīstavaḥ samāptaḥ ||

*arvāñco yatpadasarasijadvandvamāśritya pūrve
mūrdhnā yasyānvayamupagatāḥ deśikā muktimāpuḥ |
so'yam rāmānujamunirapi svīyamuktiḥ karasthām
yatsambandhādamanuta katham varṇyate kūranāthaḥ ||*